

পোলোবু মতম শাংনা শান্নজগে খঞ্জদুনা হৌজিক্তি লাক্ষ অমা মখায় পীবা শগোলসু লৈজরে ঃ খুন্দোংবম হবে



খুন্দোংবম হবে
(পোলো প্লেয়ার)

(হাল্গী মখা...)

খবক ইনখাং তৌবগী মতাংসিসু
এখোয় খরা অমদি চহী হেং
দাকথিদৌরে হায়দুনা হোংনবসিদা
হান্না পুলিসতা পীগনি হায়দুনা তৌবদু
কোমদি হোম গার্দতা তারকথি। এগী
ওইনদি তৌজরয়েই হায়দুনা
চঙজখিদি। অদুব সেনিয়র খরদি
তঙহিল্লদনা হোম গার্দতা চঙখি।

মতম অমদা রাখল যান্না চাউনা
লৈজরস্তু যৌদোক খরনা মরম ওইহগা
নাংবা কয়হুয়া হায়দু ওইখি। পোলো
শান্নরোয়শিংগী মনুলানীংবা থুন্দনা খংন-
চেনো কয়গী মরতা চঙজকথিবা প্লেয়ার
অমা হায়রগদি এখিক্তি হৌজিক্তি মতমদ
শগোল কাংজৈ শান্না হায়বসি শেলসু
য়ান্না চঙই। শগোলগীদমক মতম
কয়খোক্তসু যাদে। শগোল হকথোংনা



নুংশিবা মীশক অমা ওইজরুবনা
গেমসিদী লাণখোকপসু জুদে। অদুনা
অরাবা কয়াসু তক্তা থেংনে।
অমরোমদা, এনা হৌজিক
লৌজরিবা শগোলশিং অসিগীদমক
নুমিং খুদিংগী পোনি ফুদা অয়ুক নুংখিল
য়েংশিল্লদবা যাদে। পুন্না শগোল মঙা
অসিদা চাজেনবী অমা, ঙরাং নহাদনা
মচা পোকপা শগোল অমসু য়াওরি।
অদুনা খরা কুপ্পা য়েংদবা যাদবগী নুমিং
খুদিংগী চংলি। শগোলসিদি মমিং উবদা
নুমিং তরেংনি চঙই। হাপ্তা অমা
ফাদ্রিবফাওবদি শেমবিদবা যাদে। মসিসু
শজিক ফজনা পীদুনা মশা-মউ ফনবা
হোংনহৌদ্রবদি মশা থিংবা রাংলি।
শগোলসিদি মপুং ফবা শীজিলাবা য়াবা
তাক্ক য়োননবা শেশ্বদা চহী অহুম
মখায়রোমদা মতিক চাবা দাইট পীজবা
মখৌ তাই। শগোলসিদি ইশাগা অদুকী
মতিক নক্লনা লৌহিনজরবনিনা খরদি

রত্নেশ্বর গোস্বামী নুপী শগোল কাংজৈরোয়দা মিৎয়েং অমা

অদুমক খঙজৈ। অদুগা মণিপুরদা
হৌজিক ইশাগী শগোলগা লোয়দুনা
শগোল কাংজৈ শান্নজরবিসিদি মশীং
থোইনা যান্না নভে। এখোয় টিমগী
ওইনা ইশা ইশাগী লমাই শগোল
পায়রবিসি এস লাংলেননে, এনে,
এগী ইনাওনুপী দয়ামোন্টিনে এখোয়
অহুমসিদি। অথুবা মতমদা গভর্নরস
কপকী এখোয় পেক্টিশ্ব তৌবসু
হৌজরগনি।

থাংমৈবন্দ পোলো টিমগী ওইনা
খরা হোম ফজবা পার্কেমৈ পীবা ঙল্ল
নবা কোচি হৌনবা পাউসু লাক্লে।
থবক ফংবা ফংদবা, নুপী শগোল
কাংজৈরোয়শিং য়েংশিনবীবা

য়েংশিনবীদবা করিমত্তা থিদনা পোলো
কমিংবগী, শগোল নুংশিজবগী রাখলদা
শান্নজরগে হায়না খঞ্জরে। রাখলদা
নুংঙাইতবা, পেন্দবদি যান্না লৈজৈ।
হৌজিক হৌজিকমকী ওইনা নুপী
কাংজৈরোয়শিংগী মনুংদা খরদং মশক
থোক্ক শান্নরিবা হায়বা তারবদি সলাম
সুমিতা (কৈরক মখা লৈকায়), অসেম
রোমাৰাটি (খৌবাল খেংমন),
সোইবম লাংলেন দেবী (ইথাই
রাপোকপী ময়য় লৈকায়), লাইশ্রম
থাংদাই চনু (খৌবাল লৈশাংথেংম),
যৌদাম তম্বা দেবী (কোংপাল ফেত্রি
লৈকায়) অমদি এগী ইনাওনুপী
খুন্দোংবম দয়ামোন্টিনে দেবানি।

শগোল কাংজৈ হায়রিবা মশান্না
অসিদা মতম শাংনা শান্নজরকপদা নভনা
ঙসি ফাওবা লেপুনা শান্নজরিবা প্লেয়ার
হায়রগদি এগা লাংলেননা ওইরমগনি
খল্লি। এখোয়না শান্না হৌরকথিবিসি
কুমজা ১৯৯৩ দগীনি। কাংজৈরোয় অমা
ওইনা ওল মণিপুর পোলো
এসোসিএশনা শিনবা টুর্নামেন্টতসু
(কুমজা ১৯৯৩ অমদি ১৯৯৫) এহাক
বেষ্ট প্লেয়ারগী মিংখোল অনীরক ফহুপ্রে।
পোলো মশান্না অসি হেন্না
চাওখংহুয়া হায়জনীংবা রাফম খরদি,
মণিপুরগী ময়কৈ মরিদা শগোলগীদমক
শজিক মনিং তম্বা চাবা য়াবা মফম থশ্বীয়ু।
এখোয়গী শগোলদি য়ুমদা পুরা থমদুনা
লৌহিবা য়াবা শা মখল ওইদে। শগোলনা
লৈবদা খুন্দোংচাগদবা মফম খরদি
শেশ্বীয়ু। পোনি কনসি হায়রবদি
মখোয়গী মফম থশ্বীয়ুদ্রবদি শুকয়া
য়্যাই।

-মখং-মখং

অহানবা ব্রিন্টর এয়র ব্রিপন শুটিং কন্সপিটিসন্দা ইন্ফাল ইষ্টকী খাগেন্সা লৌক্রাকপম অমসুং জুপিতির অসেন্না গোল্ড মেদল লৌখে

ইন্ফাল, ফেব্রুৱাৰী ১৬ (এচএনএস):
মণিপুর রাইফলস এসোসিএশনা
শিন্দুনা হৌখিবা ফেব্রুৱাৰী ১২ দগী
খুমন লম্পাক শুটিং রেঞ্জদা চখরিবা
অহানবা ব্রিন্টর এয়র ব্রিপন শুটিং
কন্সপিটিসন ২০১৭ কী ঙসি
তোঙান ভোঙাবা মশান্না কয়গী
রিজল্ট লাউখোকথিবা ইন্ফাল বেষ্ট
দিষ্টিক্টনা গোল্ড মেদল ৪ লৌবা জুপ্রে।
ঙসি মঙনি চনবা নুমিংতা ব্রিজল্ট
লাউখোকথিবিশং অদুদি মিটর ১০ গী
এয়র রাইফল ব্রিমেন'স ওপন ইন্দি
দভিজুএল চেম্পিয়নশিপ্তা ইন্ফাল বেষ্ট
দিষ্টিক্টকী আর কে মমতানা পোইন্ট
৩৮৪ স্কোর তৌদুনা গোল্ড মেদল
লৌখি। দিষ্টিক্ট অসিমকী শুটর
রাহেংবম জুলিয়ানা পোইন্ট ৩৮১ স্কোর
তৌদুনা শিলভর মেদল লৌখে।



পোইন্ট ৩৫৪ স্কোর তৌদুনা ব্রোঞ্জ
মেদল ফহুপ্রে।
পোইন্ট ১৭৭ পিপ সাইদ এয়র
রাইফলগী মিটর ১০ গী চহী ১৫ মখাগী
নুশামচগী ইন্দিভিজুএলদা বি এস এস
টি সীগী ভেলনিট চান্নান্না পোইন্ট ২৯১
স্কোর তৌদুনা গোল্ড মেদল লৌখে।
ইভেন্ট অসিগী চহী ১২ মখাগী

কাঙলুপ্তা বি এস এস টি সীগী
লৈহাওথাবম ধনবাজনা পোইন্ট ৩৮৪
স্কোর তৌদুনা গোল্ড মেদল ফহুখি। বি
এস এস টি সীগী সাইথোম বিতেশ্বনা
পোইন্ট ৩৬৪ স্কোর তৌদুনা শিলভর
মেদল অদুগা শামসোন পোংশবন্যা
পোইন্ট ৩০৪ স্কোর তৌদুনা ব্রোঞ্জ
মেদল ফহুপ্রে।

চহী ১৮ মখাগী নুশামচগী মিটর ১০ গী
এয়র পিষ্টল ইন্দিভিজুএলদা মণিপুর
রাইফলস এসোসিএশনগী প্ৰতিমজিং
মাইবন্যা পোইন্ট ৩০৭ স্কোর তৌদুনা
গোল্ড মেদল লৌখে। ইন্ফাল ইষ্ট দিষ্টিক্টকী
লানজুয়া থৌনাওজুনা পোইন্ট ৩১১ স্কোর
তৌদুনা শিলভর মেদল লৌখে।
চহী ১৫ মখাগী নুশামচগী মিটর ১০

গী এয়র পিষ্টল ইন্দিভিজুএলদা ইন্ফাল
ইষ্ট দিষ্টিক্টকী জুপিটর অসেন্না পোইন্ট
৩৫০ স্কোর তৌদুনা গোল্ড মেদল
লৌখে। বি এস এস টি সীগী এন্ট্রিয়ু
তৌবো লৈতাছেল্লো পোইন্ট ৩৪১
স্কোর তৌদুনা শিলভর মেদল ফহুপ্রে।
বি এস এস টি সীগী এস পামহেবনা
পোইন্ট ৩৩৭ স্কোর তৌদুনা ব্রোঞ্জ
মেদল ফহুপ্রে। চহী ১২ মখাগী নুশামচগী
মিটর ১০ গী এয়র পিষ্টল ইন্দিভিজুএল
(ষ্টেন্ডিং শুটিং) বি এস এস টি সীগী
লৌয়ুনা লৈতাছেল্লো পোইন্ট ৩০৯ স্কোর
তৌদুনা গোল্ড মেদল লৌখে। ইন্ফাল
ইষ্ট দিষ্টিক্টকী হেরিকোনবা মঙাচানা
পোইন্ট ৩০৬ স্কোর তৌদুনা শিলভর
মেদল অদুগা ইন্ফাল ইষ্ট দিষ্টিক্টকী
নোরেন সৌনানা পোইন্ট ৩০৪ স্কোর
তৌদুনা ব্রোঞ্জ মেদল ফহুপ্রে।

চহী ২১ মখাগী নুপীগী মিটর ১০ গী
এয়র পিষ্টলদা ইন্ফাল বেষ্ট দিষ্টিক্টকী
ইরেংবম রিমানা পোইন্ট ৩৫৩ স্কোর
তৌদুনা গোল্ড মেদল লৌখে। ইন্ফাল
ইষ্ট দিষ্টিক্টকী এল লোনিদা পোইন্ট
২৭৩ স্কোর তৌদুনা শিলভর, অদুগা
ইন্ফাল বেষ্ট দিষ্টিক্টকী সলাম প্ৰেমিলানা
পোইন্ট ২১৯ স্কোর তৌদুনা ব্রোঞ্জ
মেদল ফহুপ্রে।

ফোর মেন এ সাইদ সোক্কর টুর্নামেন্টতা এস দি সী লমজাওনা এফ সী লমজাও মায়থীবা পীদুনা ফাইনেল চঙখে

ইন্ফাল, ফেব্রুৱাৰী ১৬ (এচএনএস):
কদাজিং যুঠ বেলফোয়
এসোসিএটেড ক্লবনা শিন্দুনা কদাজিং
এল পি স্কুলগী গ্ৰাউন্দদা চখরিবা
অনীশুবা ষ্টেট লেভেল ওপন ফোর
মেন এ সাইদ সোক্কর টুর্নামেন্ট কে
রাই দ দ্বিয়ু এ সি ট্ৰোফিকী ঙসি
শান্নাখিবা অহানবা সেমী ফাইনেল
মেচতা এস দি সী লমজাও মায় পাঙ্কুনা
ফাইনেল চঙখে।
ঙসি শান্নাখিবা অহানবা সেমী

ফাইনেল মেচ অদুদা এস দি সী
লমজাওনা এফ সী লমজাও গোল ১-০
দা মায়থীবা পীদুনা ফাইনেল চঙখিবনি।
মেচ অদুদা মায়থীহৌরবা এফ সী
লমজাও ফাইনেল চঙবা জুদানা টুর্নামে
ন্ট অসিদিগী নীংবা কায়না লৈহৌখি।
ঙসিগী মেচ অদুদা লম্বা থেংনবিবা
টিম অনীমকী শান্নরোয়শিংনা মেচকী
অঙনবা মতমদগী হৌনা টিম টিমগী
গোল চন্দুনা মেচ মায় পাঙ্কবগীদমক
অমনা অমগী মায়কৈনা অকনবা এটেক

কয়া চখাদুনা শান্নাখি।
মেচ অদুদা এস দি সী লমজাওগী
শান্নরোয় এস রোইটনা টিমদুগী মায়
পাক পগী গোল চনখি। গোল
শোখরিবা এফ সী লমজাওগী
শান্নরোয়শিংনা গোল হুন্দোংবগীদমক
য়ান্না কয়া শান্নরকপগা লোয়ননা এস দি
সী লমজাওগী মায়কৈনা অকনবা
এটেকশিং চখাখি অদুব গোল
ওল্লোকপা জুদবদগী অরেক্তদা তাখি।
মেচ অদুদা এস দি সী লমজাওগী
শান্নরোয় মেচ হুরিলাস মেচকী ৪০ শুবা
মিনিটতা রেফ্রিনা য়েলো কার্ড অমাক
তোখি। টুর্নামেন্ট অসিগী হয়েং
অনীশুবা সেমী ফাইনেল মেচ এফ সী
লমজাও অমসুং কৈরক এফ সী অনীনা
শান্নরগনি।

মাক্লং মহাদেব মিনি বোইজ বোল্লিবোল টুর্নামেন্ট হৌদোকখ্রে

ইন্ফাল, ফেব্রুৱাৰী ১৬:
মাক্লং যুথ দিভলপমেন্টক্লব (এমরাই
দি সী) মাক্লংনা শিন্দুনা ঙসিদিগী ক্লব
অসিগী গ্ৰাউন্দদা অহুমশুবা মাক্লং
মহাদেব মিনি বোইজ ওপন বোল্লিবোল
টুর্নামেন্ট ২০১৭ টিম ১১ না গ্ৰুপ মরিদা
শরুক যাদুনা চখাবা হৌখে।
অহুমশুবা মাক্লং মহাদেব মিনি
বোইজ ওপন বোল্লিবোল টুর্নামেন্ট
অসিদাশরুক য়ারিবা টিমশিংদা গ্ৰুপ এদা
মাক্লং যুথ দিভলপমেন্টক্লব (এমরাই
দি সী) টিম এ মাক্লং, রাইপি এ হিরানমৈ
অমসুং এস যু দ্বিয়ু সী ইরেংবমনি।
গ্ৰুপ বিদা শরুক য়ারিবা টিমশিং অদুদি
এ এল রাই টি যু পাংশোই, এ এম রাই
সী অদ্রো মচেং পাং স্টেট ৩-১ (২৫-
২২, ২৫-২২, ১৪-২৫, ২৫-১৮)
দা মায়থীবা পীয়ে।
টুর্নামেন্ট অসিগী হয়েংগী মেচ মরি
লৈগনি। মুখিল পুং ১ তাবা মতমদগী
শান্না হৌগনি।

রাই জি সী কামোং অমসুং এস দ্বিয়ু
রাই সী শান্তিৱনি। গ্ৰুপ দিদা শরুক
য়্যারিবা টিম অনী অদুদি কে রাই এস যু
কাইরেনবিখোক অমসুং এম রাই দি সী
টিম বি মাক্লংনি।
টুর্নামেন্ট অসিগী ঙসি হৌদোকপা
নুমিংতা শান্নাখিবা অহানবা মেচতা এম
রাই দি সী টিম এ মাক্লংনা রাই পি এ
হিরানমে স্টেট ৩-০ (২৫-২২, ২৫-
১৯, ২৫-১৯) দা মায়থীবা পীখি।
ঙসি শান্নাখিবা অনীশুবা মেচতা এ
এল রাই পি যু পাংশোইনা এ এম রাই
সী অদ্রো মচেং পাং স্টেট ৩-১ (২৫-
২২, ২৫-২২, ১৪-২৫, ২৫-১৮)
দা মায়থীবা পীয়ে।
টুর্নামেন্ট অসিগী হয়েংগী মেচ মরি
লৈগনি। মুখিল পুং ১ তাবা মতমদগী
শান্না হৌগনি।

ইইয়েন লানপাউ স্পোর্টস কুইজ – ৪১

- কুমজা ১৯৫৬ কী মেলবোর্ন ওলিম্পিক গেমসতা হোকি শান্নবদা শরুক য়াখিবা টেষ্ট ক্রিকেট শান্নরোয় অদু কনানো?
- রাজিভ রাম ওলিম্পিকী করন্না মশান্নদা মেদল ফংখিবগে?
- পাকিস্তানগী শান্নরোয় বাকর য়ুনিশ অমসুং সচিন টেন্ডুলকরগা মামবা অমা লৈ মদু করিনো?
- কোলকটাদা লৈবা স্পোর্টস মুজিয়মগী মমিং করি কৌই?
- পীরিবা লাই অসিদা ঝাইদগী মতায়দা লেপলিবা (ওই) ক্ৰেক পেণ্ট অচোনবা শেংলিবা অরাংবা নুপা অসি কনানো?

মথক্তা পীরিবা রাহংশিং অসিগী পাউখুম
ফেব্রুৱাৰী ১৭, ইরাই নুমিংকী অয়ুক পুং ১১
ফাওবগী মনুংদা পাউচে অসিগী ওফিসতা
নংত্রগা hueiyensportsquiz@gmail.com দা মেইল ওইনা থাবীরকপা য়াগনি। পাউখুম
পীবিরকপা/থাবীরকপা মতমদা মিং, লৈফম, মইহৌগী থাক অমসুং কন্টেস্ট নম্বর ময়ক শেংনা
ইবিরকউ। রাহং খুদিংমকী পাউখুম চুন্না নংত্রগা মশীং যান্না চুন্না পীবিরকপা মীওইশিং অদুদগী দ্রো
ওংচরগা লাইবক ফবা মীশক অমা খনজগনি। লোয়ননা খল্লবা মীশক অদুদা মনা পীজগনি।

অসুকা অমসুং সাকুরানা অন্দর-২১ গী টাইটল লৌখে



নু লেঞ্জি, ফেব্রুৱাৰী ১৬ : ৰব্বৰ্জ জুনিয়র
চেম্পিয়ন হুরিমেটে টোমোকাজুনা সেমী
অসিদা চখরিবা দেলর ১৫০,০০০ আই
টি টি এফ ৰব্বৰ্জ টি ইন্দিয়া ওপন টেবল
টেনিস টুর্নামেন্টকী য়ুমশকৈনা নুমিংতা
পাঙথোকথিবা মেচতা মায়থীখিবগা
লোয়ননা মহাক্কী জপানগী কম্পিট্রিওটনা
হোং কোংগী পাৰ্টিস মায়থীবা পীদুনা অ
ন্দর-২১ গী টাইটল লৌখি।
টোমোকাজুগী টিমমেট সকাই

অসুকা অমদি মোরি সাকুরানা টাইটল
লৌখি। অদুগা টোমোকাজুনা সেমী
ফাইনেলদা হোং কোংগী লাম সিয়ু
হাংগী মখুংতা মায়থীহৌখি।
টোমোকাজুনা হাংগী মখুংতা ১১-
৬, ৩-১১, ১১-১৮, ১১-৯, ১১-৯
দা মিনিট ৫০ চঙনা শান্নাখিবা মেচ অদুদা
মায়থীবা পীখি। লাম সুই হাংগী মায়
পাকপগী নুংঙাইবদা অদু মতম কুইনা
চংখিদি। মহাপুংসকাই অসুকানা গেম

মঙদা ১১-৮, ৫-১১, ১১-৮, ১০-
১২, ১১-৮ দা মায়থীবা পীখি। মোরি
সাকুরানা সু রাই য়াম মিনিবু ৪-১১,
১৩-১১, ৬-১১, ১১-৫, ১২-১০
দা নুপীগী অন্দর ২১ গী ফাইনেলদা
মায়থীবা পীখি।
অতোপ্পা সেমী ফাইনেল মেচ অমদা
সু রাই য়াম মিনিবা ইন্দিয়াগী চেলেঞ্জর
অক্সাশ্রীজাবু ১১-২, ১৩-১১, ১১-
৭ তা মায়থীবা পীমখিবনি।

মেরিনা স্প্রিং কপ্তা আর এফ সী খল্লাম লৈরক অমসুং মমা এফ সী মায় পাকখে

ইন্ফাল, ফেব্রুৱাৰী ১৬ (এচএনএস):
দব্লিয়ু এফ সী শিংজমৈ রাইখোম
লৈকায়না শিন্দুনা ক্লব অসিগী গ্ৰাউন্দদা
টিম ১৬ না শরুক যাদুনা চখরিবা
অহানবা মেরিনা স্প্রিং কপ স্ভেনে এ
সাইদ ফুটবোল টুর্নামেন্ট ২০১৭ কী
ঙসি শান্নাখিবা মেচতা আর এফসী খল্লাম
লৈরক অমসুং মমা এফসী মায় পাকখে।
ঙসি শান্নাখিবা অহানবা মেচতা আর
এফ সী খল্লাম লৈরক্সা এস বি আর এফ

সী নোংদম গোল ৩-০ দা মায়থীবা
পীয়ে। মেচ অদুদা চাউনা মায় পাঙ্কবা
আর এফ সী খল্লাম লৈরক্কী
শান্নরোয়শিংনা যান্না মীক্লুপ নাহুম শিংনা
শান্নাখিবনা টিমদুগী গোল অহুমক থংনা
থংননা চাখি।
টিমদুগী অহানবা গোল সুসিলনা
মেচকী ২৩ শুবা মিনিটতা চনখি।
টিমদুগী অনীশুবা গোল মেচকী ৩৫
শুবা মিনিটতা নাওনবা চাখি। টিমদুগী

অহুমশুবা গোল নবনা মেচকী ৩৭ শুবা
মিনিটতা চনখি।
ঙসি শান্নাখিবা অনীশুবা মেচতা মমা
এফ সীনা এফ সী টি গোল ৩-০ দা
মায়থীবা পীয়ে। মেচ অদুদা মায় পাঙ্কবা
মমা এফ সীগী অহানবা গোল মিলনা
মেচা ১৬ শুবা মিনিটতা চনখি। টিমদুগী
অনীশুবা গোল ফালগুনিনা মেচকী
মিনিট ৩৭ অদুগা মোমোচানা গোল
অমা মেচকী ৪৩ শুবা মিনিটতা চনখি।

ধনবির ত্রোফিদা রাই দি সী খোইরোম অমসুং যু কে এফ সী লমশাং মায় পাকখে

ইন্ফাল, ফেব্রুৱাৰী ১৬ (এচএনএস):
লাইটফুথক্লব (এলরাইসীএ) অংথানা
শিন্দুনা মঙশুবা ধনবির ত্রোফি ২০১৭
কী ঙসি শান্নাখিবা মেচতা রাই দি সী
খোইরোম অমসুং যু কে এফসী লমশাং
মায় পাকখে।
টুর্নামেন্ট অসিগী ঙসি শান্নাখিবা
অহানবা মেচতা রাই দি সী
খোইরোম য়ায়েম এফ সী গোল ৩-
০ দা মায়থীবা পীয়ে। মেচ অদুদা চাউনা
মায় পাঙ্কবা রাই দি সী খোইরোমগী
শান্নরোয়শিংনা মেচকী অঙনবা
মতমদগী হৌনা যান্না হৈশিংনা শান্নদুনা
ওপোনেন্ট টিমগী মায়কৈনা অকনবা
এটেক কয়া চখাখি।
মেচ অদুদা রাই দি সী খোইরোমগী

শান্নরোয়শিংনা যান্না কোওর্দিনেশন
লৈনা শান্নরকপনা মেচকী ৭ শুবা
মিনিটতা টি জিতেন্না গোল একাউন্ট
হাংদোকখি। গোল শোখরিবা য়ায়েম
এফ সীগী শান্নরোয়শিংনা টিমদুগী
অহুমশুবা কয়া হোংনরিঙে ইখঙ
খঙহৌদনা মেচ অদুগী ১৫ শুবা
মিনিটতা ও হুরিমেহোমো টিমগী
অনীশুবা গোল চনখি। টিমদুগী
অহুমশুবা গোল মেচকী ৩৫ শুবা
মিনিটতা দব্লিয়ু শান্তিনা চনখি।
ঙসি শান্নাখিবা অনীশুবা মেচতা যু
কে এফসী লমশাংনা এ রাই দব্লিয়ু এস
এ অচানবীগে গোল ৩-১ দা মায়থীবা
পীয়ে। মেচ অদুদা মায় পাঙ্কবা যু কে
এফ সী লমশাংগী শান্নরোয়শিংনা

য়ান্না হৈশিংনা শান্নদুনা মেচকী ঙল্লিঙে
মতমদা গোল অহুম থংনা থংননা চাখি।
টিমদুগী অহানবা গোল কাইমে
দিলংলুংনা মেচকী ৬ শুবা মিনিটতা
চনখি। টিমদুগী অনীশুবা গোল
রেকিনা পেনালটি অমদা মেচকী ১৪
শুবা মিনিটতা চনখি। টিমদুগী শান্নরোয়
কাইমে লংদাইনিনা টিমগী অহুমশুবা
গোল মেচকী ১৭ শুবা মিনিটতা চনখি।
মেচ অদুদা মায়থীহৌরবা এ রাই দব্লিয়ু
এস এ অচানবীগে অমতা ঙাইবদা
গোল অদু এস জিতেন্না মেচকী ৪২
শুবা মিনিটতা চনখি।
টিমদুগী শান্নরোয় জিবন মেচকী ১২
শুবা মিনিটতা রেফ্রিনা য়েলো কার্ড অমা
বুক তোখি।

See better through us...

Yumnam Eye Care

RIMS Road, Imphal West Manipur

Computerised Eye Testing & Contact Lens Clinic

NEW SUMMER COLLECTION

Authorized Dealer

IKL LUXOTIC VOQUE

Fasttrack

Consultant Timing :
Morning- 8:00 am - 12:00 noon
Evening- 2:30 pm - 5:00 pm
Sunday - 8:00 am - 12:00 noon

লেওশিনবিরকউ / တၢ်မၤပၤပၤပၤပၤပၤ

ইইয়েন লানপাউগী অনৌবা ওফিস

কৈশাল্পাং চুড়াচান্দপুর পার্কিং মনাক

খুন্দোংচাবা লৈগনি

- প্ৰেস রিলিজ
- ঈ-পাউগা মৰী লৈনবা ফোটে
- আটকল
- এদভাটিজমেন্টচিংবা পীশিনবা য়াগনি।

ওফিসকী মতম :
অয়ুক পুং ১০দগী নুখিল পুং ৫ ফাওবা

ইইয়েন লানপাউ গ্ৰুপ ওফ পব্লিকেসড

Please Take Care of Your Liver

LIVSAV^{DS} FREE

Syrup/Capsule

LIVER Stimulant and Carmotivative Appetizer Tonic
DOUBLE STRENGTH LIVER TONIC

LIVSAV^{DS} SYRUP

LIVSAV^{DS} CAPSULE

LIVER Stimulant and Carmotivative Appetizer Tonic
DOUBLE STRENGTH LIVER TONIC

LIVSAV^{DS} CAPSULE

Net Vol. 200ml

Net Vol. 200ml

Advices: Diabetic patients can take Livsav capsules as it is sugar free & Syrup is sugar base.

Manufactured by: Hindestan Research Health Products Pvt. Ltd, Thane (Maharashtra). CUSTOMER CARE:- 0250-2393627